

వజ్ర మురతులు

తెలంగాణ జాతీయ దినపత్రిక

ఎడిటర్ : సిహెచ్.వి. ప్రభాకర్ రావు



పశ్చిమాసియాలో ఉద్రిక్తత.. ఇరాన్ దాడుల్లో ముగ్గురు భారతీయులు మృతి

ప్రచురణ : జగిత్యాల సంపుటి : 05 సంఘిక : 221 పేజీలు : 04 వెల రూ. 2 బుధవారం 04 - 03 - 2026



నలుగురు బీసీ నేతలు రాజ్యసభ అవకాశం కోరుతున్నారు

- ▶ మహేశ్ కుమార్ గౌడ్
- ▶ కార్పొరేట్ కే బీఆర్ఎస్ రాజ్యసభ అవకాశం ఇచ్చిందన్న మహేశ్ గౌడ్
- ▶ తెలంగాణ కోసం పోరాడిన వారిని విస్మరించినది విచిత్రం
- ▶ లొంగిపోయిన మావోలు కాంగ్రెస్ లోకి పన్నె ఆహ్వానిస్తామని వ్యాఖ్య

ఇందిరమ్మ ఇళ్లు, 200 యూనిట్ల ఉచిత నిర్మాణ ప్రజల్లోకి తీసుకెళ్లాలి

- తెలంగాణ ముఖ్యమంత్రి రేవంత్ రెడ్డి
- సచివాలయంలో కలెక్టర్లతో ముఖ్యమంత్రి రేవంత్ రెడ్డి సమావేశం
- ప్రజాపాలన - ప్రగతి ప్రణాళికపై కలెక్టర్లకు దిశా నిర్దేశం
- సమావేశంలో పాల్గొన్న మంత్రులు, సీఎస్, ఉన్నతాధికారులు, కలెక్టర్లు
- 99 రోజుల కార్యచరణలో అందరి భాగస్వామ్యం ఉండాలని రేవంత్ రెడ్డి తెలిపారు



సైదరాబాద్ : సచివాలయంలో కలెక్టర్లతో ముఖ్యమంత్రి రేవంత్ రెడ్డి సమావేశం అయ్యారు. ప్రజాపాలన - ప్రగతి ప్రణాళికపై కలెక్టర్లకు దిశా నిర్దేశం చేస్తున్నారు. సమావేశంలో మంత్రులు, సీఎస్, ఉన్నతాధికారులు, కలెక్టర్లు పాల్గొన్నారు. ఉచిత నిర్మాణ ప్రజల్లోకి తీసుకెళ్లాలి : 99 రోజుల కార్యచరణలో అందరి భాగస్వామ్యం ఉండాలని రేవంత్ రెడ్డి తెలిపారు. గ్రామం నుంచి జిల్లా స్థాయి వరకు ప్రజాప్రతినిధుల భాగస్వామ్యం ఉండాలని, అర్బులందరికీ సంక్షేమ పథకాలు అందేలా చర్యలు - మిగతా 2 లో

తిరుమల యాత్రకు సిద్ధమైన కల్యాణంట్ల కవిత

- ▶ ఢిల్లీ కేసులో క్లీన్చిట్
- ▶ 5న అలిపిరి మెట్ల మార్గం ద్వారా కాలినడకన కొండపైకి
- ▶ 6న తిరుమల శ్రీవారిని దర్శించుకుని మొక్కుల చెల్లింపు
- ▶ తిరుమల పర్యటన తర్వాత రాజకీయ భవిష్యత్పై ప్రకటన చేసే అవకాశం
- ▶ రెండు నెలల్లో కొత్త పార్టీ ఏర్పాటు చేస్తానని ఇప్పటికే ప్రకటన



సైదరాబాద్ : ఢిల్లీ లిక్కర్ కేసులో ఊరట లభించిన నేపథ్యంలో తెలంగాణ జాగృతి అధ్యక్షురాలు, ఎమ్మెల్యే కల్యాణంట్ల కవిత తిరుమల శ్రీవారిని దర్శించుకోనున్నారు. ఈ కేసు నుంచి విముక్తి లభించడంతో స్వామివారికి మొక్కు చెల్లించుకోవాలని ఆమె నిర్ణయించుకున్నారు. ఇందులో భాగంగా కాలినడకన అలిపిరి మెట్ల మార్గం గుండా తిరుమల కొండకు చేరుకోవాలని సంకల్పించారు. ఆమె పర్యటన వివరాలను సన్నిహిత పర్వాల వెల్లడించాయి. ఈ నెల 5న తేదీన కవిత తిరుపతికి చేరుకుంటారు. ఆది రోజు సాయంత్రం అలిపిరి నుంచి కాలినడకన కొండపైకి వెళ్లనున్నారు. రాత్రికి తిరుమలలోనే - మిగతా 2 లో

ఇరాన్ తాజాగా చర్చలకు ప్రయత్నించింది



- ▶ ఇప్పటికే చాలా ఆలస్యమైందని చెప్పాను
- ▶ అమెరికా అధ్యక్షుడు డొనాల్డ్ ట్రంప్
- ▶ ట్రూత్ సోషల్ లో ట్రంప్ పోస్ట్
- ▶ ఇరాన్ యామినేన్, నావికాదళం, రక్షణ వ్యవస్థలు ఘనమైనట్లు వెల్లడి
- ▶ ఆ దేశ నాయకత్వం కూడా తుడిచిపెట్టుకుపోయిందన్న ట్రంప్

వన్యప్రాణులను కాపాడేందుకు 'హనుమాన్'



- ▶ ఏపీ డిప్యూటీ సీఎం పవన్ కల్యాణ్
- ▶ రాష్ట్ర అటవీశాఖ చరిత్రలో కీలక అడుగు
- ▶ వన్యప్రాణులు, మనుషుల మధ్య సంఘర్షణ తగ్గించేందుకే ఈ ప్రాజెక్టు అని తెలిపిన పవన్ కల్యాణ్
- ▶ ఏనుగుల వల్ల పంటలకు నష్టం జరగకుండా చర్యలు, అటవీ సరిహద్దు గ్రామాల్లో అలర్ట్ వ్యవస్థలు
- ▶ హనుమాన్ ప్రాజెక్టు ద్వారా అటవీశాఖకు 100 వాహనాలు
- ▶ రాష్ట్రంలో 19 అత్యవసర సహాయ బృందాలు సిద్ధం
- ▶ 7వోట్ల అత్యవసర చికిత్స, పునరావాస కేంద్రాలు ఏర్పాటు

అమరావతి : మంగళగిరి ఏపీఎస్సీ టెటాలియన్ ప్రాంగణంలో నిర్వహించిన ప్రపంచ వన్యప్రాణుల దినోత్సవ కార్యక్రమంలో ఉపముఖ్యమంత్రి పవన్ కల్యాణ్ పాల్గొన్నారు. అటవీశాఖ ఏర్పాటు చేసిన ప్రదర్శన తిలకించిన ఆయన వన్యప్రాణులను కాపాడేందుకు 'హనుమాన్ ఫౌండేషన్' ప్రాజెక్టు ప్రారంభించారు. ఇందులో భాగంగా అటవీశాఖకు వాహనాలు, అంబులెన్సులు అందించారు. ఈ సందర్భంగా పవన్ మాట్లాడుతూ రాష్ట్ర అటవీశాఖ - మిగతా 2 లో

ఒమన్ సుల్తాన్, కువైట్ యువరాజుతో ఫోన్లో మాట్లాడిన ప్రధాని మోదీ



- ▶ భారతీయుల భద్రతపై వారితో చర్చించినట్లు ప్రధాని కార్యాలయం వెల్లడి
- ▶ గల్ఫ్ దేశాల మీద జరుగుతున్న దాడులపై ప్రధాని ఆందోళన
- ▶ చర్చలు, దౌత్య మార్గాల ద్వారా సమస్యను పరిష్కరించుకోవాలన్న విధేశాంగ శాఖ

ఢిల్లీ : ఇరాన్, ఇజ్రాయేల్-అమెరికా యుద్ధం నేపథ్యంలో ప్రధానమంత్రి నరేంద్ర మోదీ ఒమన్ సుల్తాన్, కువైట్ యువరాజుతో ఫోన్లో సంభాషించారు. గల్ఫ్ లో కొనసాగుతున్న ఘర్షణ, ఈ ప్రాంతాల్లోని భారతీయుల భద్రతపై వారితో చర్చించినట్లు ప్రధానమంత్రి కార్యాలయం - మిగతా 2 లో

ఇరాన్ అధ్యక్ష భవనంపై బాంబుల వర్షం కురిపించిన ఇజ్రాయేల్

- ▶ టెహ్రాన్ లోని అధ్యక్ష భవనం, సెక్యూరిటీ కౌన్సిల్ పై ఇజ్రాయేల్ దాడులు
- ▶ 100 యుద్ధ విమానాలతో 250కి పైగా బాంబులు వేసినట్లు ఐడీఎఫ్ వెల్లడి
- ▶ అమెరికా ఎంబెసీలపైనా ప్రతీకార దాడులకు దిగిన ఇరాన్
- ▶ ఇరాన్ పై దాడులు మరికొంత కాలం కొనసాగుతాయన్న ట్రంప్



ఢిల్లీ : టెహ్రాన్ లోని ఇరాన్ అధ్యక్ష భవనంపై ఇజ్రాయేల్ బాంబుల వర్షం కురిపించింది. రాజధానిలో అత్యంత పటిష్టమైన భద్రత ఉండే నాయకత్వ సముదాయంపై ఇజ్రాయేల్ రక్షణ దళాలు (ఐడీఎఫ్) విరుచుకుపడ్డాయి. ఈ భారీ వైమానిక దాడుల్లో ఇరాన్ అధ్యక్ష భవనం, సుప్రీం నేషనల్ సెక్యూరిటీ కౌన్సిల్ భవనాలను లక్ష్యంగా చేసుకున్నారు. కచ్చితమైన సమాచారంతో సుమారు 100 ఫైటర్ జెట్లను ఉపయోగించి 250కి పైగా బాంబులను జారవిడిచినట్లు ఐడీఎఫ్ ప్రకటించింది. - మిగతా 2 లో

ప్రతి గ్రామీణ కుటుంబానికి స్వచ్ఛమైన మంచినీటిని అందించాలి

- ముఖ్యమంత్రి చంద్రబాబు, డిప్యూటీ సీఎం పవన్ కల్యాణ్ భేటీ
- సుబీర్షంగా చర్యలు జరిపిన నేతలు
- ఉండవల్లిలోని చంద్రబాబు నివాసానికి వెళ్లిన పవన్ కల్యాణ్
- గ్రామీణాభివృద్ధి, టీటీడీ వివాదాలపై ప్రధానంగా చర్చ
- జిల్ జీవన్ మిషన్ కార్యక్రమాన్ని సమర్థవంతంగా అమలు చేయాలని నిర్ణయం
- ప్రతి గ్రామీణ కుటుంబానికి రోజుకు తలసరి 55 లీటర్ల స్వచ్ఛమైన మంచినీటిని అందించాలని వీరు నిర్ణయించారు
- నీటి సరఫరానే కాకుండా గ్రామాల్లో డ్రైనేజీ వ్యవస్థ, రోడ్ల నిర్మాణం, నిర్వహణపై కూడా దృష్టి సారించాలని నిర్ణయించారు
- టీటీడీ ప్రసారాల్లో నాణ్యత, భక్తుల సౌకర్యాలపై కూడా వీరు సమీక్షించారు



అమరావతి : ఆంధ్రప్రదేశ్ ముఖ్యమంత్రి చంద్రబాబు, ఉపముఖ్యమంత్రి పవన్ కల్యాణ్ మధ్య ఉండవల్లిలోని సీఎం నివాసంలో సుమారు రెండు గంటల పాటు కీలక భేటీ జరిగింది. 'ప్రపంచ వన్యప్రాణుల దినోత్సవం' సందర్భంగా జరిగిన అటవీ శాఖ 'హనుమాన్' ప్రాజెక్టు ప్రారంభోత్సవం ముగించుకుని పవన్ నేరుగా సీఎం వద్దకు వెళ్లారు. ఈ సమావేశంలో ప్రధానంగా గ్రామీణాభివృద్ధి, టీటీడీ వివాదాలపై చర్చ జరిగింది. రాష్ట్రంలో 'జిల్ జీవన్ మిషన్' అమలుపై ముఖ్యమంత్రితో పవన్ చర్చించారు. ప్రతి గ్రామీణ కుటుంబానికి రోజుకు తలసరి 55 లీటర్ల స్వచ్ఛమైన మంచినీటిని అందించాలని వీరు నిర్ణయించారు. గత ప్రభుత్వం ఈ పథకాన్ని నిరక్షణం చేసిందని, కేంద్రం నుంచి వచ్చిన నిధులను దారి మళ్లించిందని ఇరువురు నేతలు ఆభిప్రాయపడ్డారు. కేంద్రం ఈ మిషన్ గడువును 2028 - మిగతా 2 లో



జగన్ ను కలిసిన తెలంగాణ డిప్యూటీ సీఎం భట్టివిక్రమార్క

- ▶ జగన్ ను మర్యాదపూర్వకంగా కలిసిన ఉప ముఖ్యమంత్రి
- ▶ ఈ నెల 5న తన కుమారుడి వివాహానికి రావాలంటూ ఆహ్వానం
- ▶ శుభాకాంక్షలు తెలిపిన జగన్
- ▶ కొన్ని రోజుల క్రితం ఏపీ సీఎం చంద్రబాబు, ఉప ముఖ్యమంత్రి పవన్ కల్యాణ్ తదితరులను కలిసి ఆహ్వానం పత్రక అందజేత

సంపాదకీయం

'కుమ్మెర్' ఘటనతోనైనా బీసీ రక్షణచట్టం రావాలి



నాగర్ కర్నూల్ జిల్లా కుమ్మెర్ గ్రామంలో ఈ నెల 18న జరిగిన ఘటన కేవలం నేరం కాదు, అది భారతీయ సామాజిక ఆత్మకృతి తగ్గిన లోతైన గాయం. అగ్రవర్ణ అహంకారం కారణంగా రెండు నెలల పనికండు (జీబీ హానిక) ప్రాణాలు పడలేదంటే అనే ఘటన ఆధునిక ప్రజాస్వామ్యంలో కాకుండా మనం ఇంకా మధ్యయుగపు అందకారం లోనే ఉన్నామని చాటిచెబుతోంది. ఆ ఘటనలో వంద రూపాయల కొట్లాడుకారు రుసుం వివాదం ఒక సాకు మాత్రమే; దాని వెనుక శతాబ్దాల కుల అహంకారం, కులాలంకర వివాహాలపై కఠిన, పెత్తందారీ పోకడలు ఉన్నాయి. కుమ్మెర్ మల్లన్న బాతరలో బాధితురాలు కీర్తి తన భర్త గణేశ్, అత్త చంద్రకళతో కలిసి స్వామి దర్గాసానికి వెళ్ళినప్పుడు, నిర్వాహకులు రూ.100 రుసుం చెల్లించాలని డిమాండ్ చేశారు. అప్పుడు వారిని కీర్తి అడిగిన ప్రశ్నలు అత్యంత తార్కికమైనవి: 1) 'మేము కూడా ఇదే గ్రామస్థులం కదా, మా దగ్గర దబ్బాలు ఎందుకు పసాలు చేస్తున్నారు? 2) మేము కుల వ్యత్యలు చేసుకుని బ్రతికివాళ్ళం, మా దగ్గర దబ్బాలు తీసుకోవడం ధర్మమా? 3) ఒకవేళ మేము మీకు దబ్బాలు ఇచ్చినందుకు మీరు దానికి రశీదు ఇస్తారా? మరి రశీదు లేకుండా దబ్బాలు ఎందుకు కట్టాలి?' ఈ ప్రశ్నలు అగ్ర కులస్థులకు అపమానంగా అనిపించాయి. వారి దృష్టిలో కీర్తి ఒక 'తక్కువ కులం' మహిళ. వెనుకబడిన వర్గానికి చెందిన ఒక స్త్రీ, ఇలా తల ఎత్తి తమను ప్రశ్నించడం వారి సామాజిక అహంకారాన్ని దెబ్బతీసింది. కీర్తి కుటుంబంపై జరిగిన దాడి, రాజ్యాంగం కల్పించిన సమానత్వపు హక్కు (నిబంధనలు 14, 15)తో పాటు, గౌరవంగా జీవించే హక్కు (నిబంధన 21)కు ప్రత్యక్ష ఉల్లంఘనే. ఈ దాడి వెనుక లోతైన సామాజిక కారణం ఉంది. కీర్తి మాదిగ సామాజికవర్గానికి చెందిన మహిళ కాగా, ఆమె భర్త గణేశ్ చాకిరి సామాజికవర్గానికి చెందినవారు. గణేశ్ సోదరులు కూడా కులాలంకర వివాహాలు చేసుకున్నారు. ఇలాంటి కులాలంకర వివాహాలు కులాల మధ్య అంతరాలను చెరిపేస్తాయి. కుల వ్యవస్థ నిలవాలంటే 'రక్ష స్వచ్ఛత' ఉండాలని నమ్మి పెత్తందార్లకు ఇది మింగుడు పడలేదు. నేటి ఈ దాడి వెనుక అసలు కారణం అదే. గ్రామాల్లోని కుల చేతివ్యత్యలువారు అగ్రవర్ణాల వారికి ఉచితంగా సేవ చేయాలనే 'వెళ్లి' సంస్కృతి ఇంకా పోలేదు. రాజ్యాంగంలోని 23వ నిబంధన 'బలవంతపు చాకిరి నిరోధం' గురించి తెలుపుతోంది. గ్రామాల్లో జరుగుతున్నది కేవలం సామాజిక వివక్ష కాదు, ముమ్మారికి రాజ్యాంగం ఉల్లంఘనే. ప్రకృమ విలువ ఇవ్వనివారు, కొద్దికాయకు మాత్రం వంద రూపాయల వెల కట్టడం వారి దోపిడీ మనస్తత్వానికి నిదర్శనం. కీర్తి అడిగిన హక్కులు ప్రత్యేక పెత్తందారీ అహంకారానికి తగిలిన దెబ్బలెంత కుమారి వచ్చిన ఉత్తరప్రదేశ్ ప్రభుత్వం కేసులో సుప్రీంకోర్టు తీర్పు ప్రకారం, తీవ్రమైన నేరం జరిగినప్పుడు చెందిన ప్రభుత్వ సమాచార నివేదిక నమోదు చేయాలి. కానీ సర్పంచ్ ఒత్తిడితో బాధితుల పైనే పోలీసులు ఎదురు కేసులు నమోదు చేశారు. పనిపాప మరణించినా, దానిని హక్కు (సెక్షన్ 302) కింద కాకుండా బలహీనమైన సెక్షన్ల కింద నమోదు చేయడం అన్యాయం. ఇది కేవలం ఒక వ్యక్తి చేసిన తప్పక, వ్యవస్థాత్మకమైన హింస. ఈ అరాచకాలను అరికట్టడానికి బీసీ రక్షణ చట్టం అనివార్యం. ఈ చట్టం కోసం 2009 నుంచి బీసీ మహాజన సమితి, కుల నిర్మూలన వేదిక, సత్యకోదండ మహాసభ పోరాడుతున్నాయి. ఈ డిమాండ్ కోసం నేను వ్యక్తిగతంగా అనేక జిల్లాల్లో పర్యటించి బాధితుల గౌంతుకును వినిపించాను. చట్టంగా గతంలో ఆంధ్రప్రదేశ్ కుటుంబ ప్రభుత్వం ఈ డిమాండ్ ను స్వీకరించి, ఆ చట్టం ఎన్నివిధానాలు రూపొందించింది. తెలంగాణలో కూడా బీసీలపై దాడులు నిరంతరం కొనసాగు తున్నందున, ఎస్సీ, ఎస్టీ అట్రాసిటీ చట్టం అమలులోనే బీసీలకు ప్రత్యేక రక్షణ చట్టం తక్షణమే రావాలి. కులం ఉన్నంత కాలం ఇలాంటి దాడులు జరుగుతూనే ఉంటాయి. నిందితులపై హక్కు కేసు నమోదు చేసి, వేగవంతమైన న్యాయస్థానంలో విచారించి, వారికి అదు వెలల్లోగా శిక్ష పడేలా చూడాలి. బాధిత కుటుంబానికి కోటి రూపాయల పరిహారం, ప్రభుత్వ ఉద్యోగం ఇవ్వాలి. అసెంబ్లీలో బీసీ రక్షణ చట్టాన్ని ఆమోదించాలి. పనికండు మౌనం వృధా కాకూడదు అంటే అగ్రవర్ణ అహంకారం అంతం కావాలి. క్రమంగా కులం రద్దు కావాలి మనుషులంతా ఒక్కటవ్వాలి!

ప్రతి గ్రామీణ కుటుంబానికి

స్వచ్ఛమైన మంచినీటిని అందించాలి

మొదటిపేజీ తరువాయి - వరకు పొడిగిందినే నేపథ్యంలో, పెండింగ్లో ఉన్న పనులను త్వరితగతిన పూర్తి చేసేలా కార్యాచరణ నిధిని కేటారు. కేవలం నీటి సరఫరానే కాకుండా గ్రామాల్లో డ్రైనేజీ వ్యవస్థ, రోడ్ల నిర్మాణం, నిర్వహణపై కూడా దృష్టి సారించాలని నిర్ణయించారు. టీడీపీ వైర్లనీ టిఆర్ నాయకులపై మాజీ వైర్లనీ భూమన కరుణాకర్ రెడ్డి చేస్తున్న ఆరోపణలు, చైరల్ అవుతున్న వీడియోల అంతం కూడా ఈ భేటీలో ప్రధానంగా చర్చకు వచ్చినట్లు సమాచారం. టీడీపీ పరిష్కారకమి కాపాడటంతో పాటు, పన్నును ఆరోపణల వెనుక ఉన్న రాజకీయ కోణాలను వీరు విశ్లేషించినట్లు తెలుస్తోంది. అలాగే టీడీపీ ప్రచారాల్లో నాణ్యత, భక్తుల సౌకర్యాలపై కూడా సమీక్షించారు. త్వరలో భర్తీ చేయాలని నామినేటివ్ పదవులు, స్థానిక సంస్థల ఎన్నికల సన్నాహాలు, రాజ్యసభ అభ్యర్థనలపై ఎంపికపై కూడా ఇరువురు నేతలు ఒక ప్రాథమిక అవగాహనకు వచ్చినట్లు తెలుస్తోంది.

జగన్ ను కలిసిన తెలంగాణ డిప్యూటీ సీఎం భట్టివిక్రమార్క

మొదటిపేజీ తరువాయి - ఆంధ్రప్రదేశ్ మాజీ ముఖ్యమంత్రి, వైసీపీ అధినేత జగన్ ను తెలంగాణ రాష్ట్ర ఉప ముఖ్యమంత్రి మల్లు భోష్టివిక్రమార్క మర్యాదపూర్వకంగా కలిశారు. ఈ నెల 5వ తేదీన హైదరాబాద్ లో జరిగినప్పుడు తన కుమారుడు విక్రమాదిత్య వివాహం వేడుకకు హాజరై వధూవరులను ఆశీర్వాదించాలని కోరుతూ ఆహ్వానం పలికారు. ఈ సందర్భంగా జగన్ వారికి తుభాకాండలు తెలియజేశారు. వధూవరులు సుఖసంతోషాలు, ఆయురారోగ్యాలతో నిండైన వారిని చాటిచెప్పి జీవితం గడపాలని ఆకాంక్షించారు. కాగా, తన కుమారుడి వివాహానికి రాజకీయ ప్రముఖులను ఆహ్వానిస్తూ భట్టివిక్రమార్క ఆహ్వానం పలికారు అందిస్తున్నారు. కొన్ని రోజుల క్రితం ఏపీ సీఎం చంద్రబాబు, ఉప ముఖ్యమంత్రి పవన్ కల్యాణ్ తదితరులను కలిసి ఆహ్వానం పలికారు అందించారు.

ఇరాన్ అధ్యక్ష భవనంపై బాంబుల వర్షం కురిపించిన ఇజ్రాయెల్

మొదటిపేజీ తరువాయి - ఇరాన్ రాజకీయ, సైనిక నిర్వహణ తీసుకునే కీలక కేంద్రంగా ఈ నమూనా ఉంది. ఇరాన్ అణు కార్యక్రమాలు, ఇజ్రాయెల్ పై పూర్వాలను ఇక్కడే రచిస్తారు, అందుకే ఇరాన్ కమాండ్ అండ్ కంట్రోల్ వ్యవస్థను దెబ్బతీయడమే లక్ష్యంగా ఈ దాడులు చేశామని ఇజ్రాయెల్ తెలిపింది. ఇక్కడి నుంచే ఇరాన్ సైనిక, భద్రతా వ్యవహారాలన్నీ నడుస్తాయని, ఇది ఉగ్రవాద పాలనకు ప్రధాన కార్యాలయంగా మారందని ఐడిఎఫ్ పేర్కొంది. ఫిబ్రవరి 28న ఆమెరికా, ఇజ్రాయెల్ సంయుక్తంగా ప్రారంభించిన ఈ దాడుల్లో ఇప్పటికే ఇరాన్ సుప్రీం లీడర్ ఆయత్లాహ్ అలీ ఖమేని మరణించారు. దీనికి ప్రతీకారంగా ఇరాన్ కూడా దాడులు ముప్పురం చేసింది. తాజాగా సౌదీ అరేబియా, కువైట్ లోని ఆమెరికా ఎంబెసీలపై ఇరాన్ డ్రోన్ దాడులు చేయడంతో అక్కడ పాకిస్థాన్ ఆస్తి నష్టం వాటిల్లింది. అటు ఇరాన్ లోని నతాంజ్ అణు కేంద్రం కూడా దెబ్బతిన్నట్లు ఐడిఎఫ్ నిర్ధారించింది. మరోవైపు ఈ పరిణామాలపై ఆమెరికా అధ్యక్షుడు డొనాల్డ్ ట్రంప్ స్పందించారు. ఇరాన్ పై దీర్ఘకాలిక ఆపరేషన్ కు సిద్ధంగా ఉన్నామని ఆయన స్పష్టం చేశారు. దీంతో పశ్చిమ ఆసియాలో యుద్ధ మేఘాలు మరింత ముదురుతున్నాయి.

వన్యప్రాణులను కాపాడేందుకు 'హనుమాన్'

మొదటిపేజీ తరువాయి - చరిత్రలో ఇదే కీలక అడుగు అని అన్నారు. పర్యావరణ, జంతు ప్రేమకులకు శుభాకాంక్షలు తెలిపారు. సరిహద్దు గ్రామాల్లో అల్ప వ్యవస్థ: వన్యప్రాణులు, మనుషుల మధ్య సంఘర్షణ తగ్గించేందుకే ఈ ప్రాజెక్టు చేపట్టినట్లు ఆయన పేర్కొన్నారు. వన్యప్రాణుల నుంచి మనుషులను రక్షించేందుకు చర్యలు చేపడతామని, ఏనుగుల వల్ల పంటలకు నష్టం జరగకుండా చూస్తామన్నారు. ఏజెన్సీ ప్రాంతాలు, చిత్తూరు జిల్లాలో ఏనుగుల సమస్య పరిష్కరించామన్నారు. అటవీ సరిహద్దు గ్రామాల్లో అల్ప వ్యవస్థ ఏర్పాటు చేశామన్న పవన్ వాటికి అందగా ఉన్న స్వచ్ఛంద సంస్థలకు అభినందనలు తెలిపారు. వన్యప్రాణుల వల్ల పంటనష్టం, ప్రాణనష్టం జరగకుండా చూస్తాం. ఘటన జరిగిన వెంటనే స్పందించి సహాయం చేసేలా చర్యలు చేపడతాం. బాధితులకు పరిహారం అందించడం హనుమాన్ ఫౌండేషన్ చూస్తుంది. హనుమాన్ ప్రాజెక్టు ద్వారా అటవీశాఖకు 100 వాచానాలు అందించాం. రాష్ట్రంలో 19 అత్యవసర సహాయ బృందాలు సిద్ధం చేశాం. 7వోట్ల అత్యవసర చికిత్స, పునరావాస కేంద్రాలు ఏర్పాటు చేశాం. వన్యప్రాణుల దాడుల బాధితులకు రూ.4 కోట్ల పరిహారం చెల్లించాం. మార్కెట్ విలువ ఆధారంగా పంటనష్ట పరిహారం ఇస్తున్నాం. కర్షాటక నుంచి కుంకీ ఏనుగులు తెచ్చి ఆదవి ఏనుగులను కట్టడి చేశాం. రాష్ట్రంలో వన్యప్రాణి సంరక్షణ బాధ్యతగా చేపట్టాం. హనుమాన్ ప్రాజెక్టులో స్వచ్ఛంద సంస్థలనూ భాగస్వాములు చేస్తాం. ఉపమఖ్యమంత్రి సూచనలతో ప్రాజెక్టు: పవన్ కల్యాణ్ సూచనల మేరకు హనుమాన్ ఫౌండేషన్ ప్రాజెక్టు రూపొందించినట్లు అటవీశాఖ అధికారులు తెలిపారు. హనుమాన్ ప్రాజెక్టు కోసం ప్రత్యేకమైన యాన్ తయారీచేశామన్నారు. అటు సంరక్షణ, పునరావాసం కోసం ప్రత్యేక వాచానాలు అందిస్తున్నామన్నారు. ఏనుగుల వల్ల పంటనష్టం జరిగితే ఇచ్చే పరిహారం భారీగా పెంచినట్లు అటవీశాఖ



తెలిపింది. పంటనష్టం జరిగిన 24 గంటల్లో పరిహారం అందేలా చర్యలు చేపట్టినట్లు వివరించింది. పవన్ సూచన మేరకు గజ ప్రజా, సర్దు మిత్ర కార్యక్రమాలు చేపట్టామన్నారు. ఏట సాయంతో వన్యప్రాణులను అడవుల్లోకి పంపించే చర్యలు తీసుకున్నామన్నారు. వన్యప్రాణులు, మనుషుల మధ్య పరస్పర సంఘర్షణ నివారణకు ప్రాజెక్టు రూపొందించినట్లు వివరించారు.

ఒమన్ సుల్తాన్, కువైట్ యువరాజుతో ఫోన్లో మాట్లాడిన ప్రధాని మోదీ



మొదటిపేజీ తరువాయి - వెల్లడించింది. కువైట్ యువరాజు సభా అల్ ఖలీద్ అల్ సభాతో ప్రధాని మోదీ ఫోన్లో మాట్లాడారు. గల్ఫ్ దేశాలపై జరుగుతున్న దాడుల మీద ఆయన అందోళన వ్యక్తం చేశారు. ఒమన్ సుల్తాన్ సభా ప్రధాని మోదీ మాట్లాడారని ప్రధానమంత్రి కార్యాలయం తెలిపింది. చర్చలు, దౌత్య మార్గాల ద్వారా సమస్యను పరిష్కరించుకోవాలని భారత్ బిలుపునిస్తోందని విదేశాంగ మంత్రిత్వ శాఖ పునరుద్ఘాటించింది. ఇరువక్షాలు సంయుక్తం పాఠించాలని, ఉద్రిక్తతలను నివారించాలని కోరింది. పౌరుల భద్రతకు ప్రాధాన్యత ఇవ్వాలని సూచించింది.

ఇరాన్ తాజాగా చర్చలకు ప్రయత్నించింది



మొదటిపేజీ తరువాయి - యుద్ధం మధ్యప్రాంతంలో తీవ్ర ఉద్రిక్తతలు వెలుకొన్న వేళ ఆమెరికా అధ్యక్షుడు డొనాల్డ్ ట్రంప్ ఇరాన్ పై సంవలన వ్యాఖ్యలు చేశారు. ఇరాన్ తాజాగా తమతో చర్చలు జరిపేందుకు సిద్ధమైందని, కానీ అందుకు సమయం మివిపోయిందని ట్రంప్ స్పష్టం చేశారు. ఇజ్రాయెల్-ఇరాన్ మధ్య భీకర దాడులు కొనసాగుతున్న నేపథ్యంలో ట్రంప్ చేసిన ఈ వ్యాఖ్యలు ప్రాధాన్యత సంతరించుకున్నాయి. ట్రంప్ తన సొంత సోషల్ మీడియా ప్లాట్ఫామ్ 'ట్రూత్ సోషల్' వేదికగా ఈ విషయంపై స్పందించారు. "ఇరాన్ ఎయిర్ డిఫెన్స్ (వాయు రక్షణ వ్యవస్థ), ఎయిర్ ఫోర్స్ (వాయుసేన), నేవీ (నావికాదళం) తుడిచిపెట్టుకుపోయాయి. ఇరాన్ నాయకత్వాన్ని తుడముట్టించాం. ఇప్పుడు వారు మాతో మాట్లాడాలని కోరుకుంటున్నారు. తాజాగా ఇరాన్ చర్చలు జరిపేందుకు ప్రయత్నించింది. దానికి నేను 'టూ లేట్' (ఇప్పటికే చాలా అలస్యమైంది) అని సమాధానమిచ్చాను" అని ట్రంప్ తన పోస్ట్లో పేర్కొన్నారు. వాషింగ్టన్ పోస్ట్లో "ట్రంప్ డాక్టర్" పేరుతో వచ్చిన ఒక విశ్లేషణాత్మక కథనానికి స్పందనగా ట్రంప్ ఈ వ్యాఖ్యలు చేసినట్లు తెలుస్తోంది. ప్రస్తుతం ఇజ్రాయెల్-ఇరాన్ యుద్ధం తీవ్ర స్థాయికి చేరుకోగా, ఆమెరికా సైనిక చర్యలు కొనసాగుతున్నాయి. ఇరాన్ సైనిక శక్తి, నాయకత్వం తీవ్రంగా నష్టపోయాయని, యుద్ధం మరికొన్ని వారాల పాటు కొనసాగే అవకాశం ఉందని ట్రంప్ అంచనా వేశారు. ఆమెరికా సైనిక శక్తి తిరుగులేదని ఆయన పునరుద్ఘాటించారు.

తిరుమల యాత్రకు సిద్ధమైన కల్యాకుంట్ల కవిత

మొదటిపేజీ తరువాయి - బన చేసి, ఆ మరునాటి రోజు అంటే 6వ తేదీన ఉదయం శ్రీవారిని దర్శించుకుని తన మొక్కులు చెల్లించుకుంటారు. అనంతరం ఆమె హైదరాబాద్ కు తిరుగువయసనుపూర్తారు. ఢిల్లీ మధ్యం కుంభకోణం కేసులో ఇటీవల ఢిల్లీలోని రాన్ అవెన్యూ కోర్టు కీలక తీర్పు వెలువరించిన సంగతి తెలిసింది. సీబీఐ సరైన ఆధారాలు సమర్పించలేదని పేర్కొంటూ కవితతో పాటు ఢిల్లీ సీఎం అరవింద్ కేజ్రీవార్, మనీష్ సిసోడియా సహా మొత్తం 23 మంది నిందితులను ఈ కేసు నుంచి విముక్తుల్ని చేసింది. రాజకీయ కక్ష సాధింపులో భాగంగానే ఈ కేసు పెట్టారని నిందితులు ఆరోపించారు. కాగా, ఈ కేసులో విచారణ ఎదుర్కొన్న కవిత దాదాపు 6 నెలల పాటు తీహార్ జైలులో ఉన్నారు. అయితే, కవిత తిరుమల పర్యటన కేవలం ఆధ్యాత్మిక ప్రయోజనాలకే



పరిమితం కాదని, దీని వెనుక రాజకీయ ప్రాధాన్యత కూడా ఉందని విశ్లేషకులు భావిస్తున్నారు. శ్రీవారి దర్శనం అనంతరం ఆమె తన భవిష్యత్ రాజకీయ ప్రణాళికలపై కీలక ప్రకటన చేసే అవకాశం ఉందని ఊహాగానాలు వినిపిస్తున్నాయి. రానున్న రెండు నెలల్లో కొత్త పార్టీని ఏర్పాటు చేయనున్నట్లు కవిత ఇప్పటికే స్పష్టం చేశారు. తెలంగాణ జాగృతి ద్వారా ప్రజల్లో చురుగ్గా ఉంటున్న ఆమె, ఈ పర్యటన తర్వాత తన రాజకీయ కార్యాచరణను మరింత వేగవంతం చేయవచ్చని అంచనా వేస్తున్నారు.

ఇందిరమ్మ ఇళ్లు, 200 యూనిట్ల ఉచిత విద్యుత్ ను ప్రజల్లోకి తీసుకెళ్లాలి



మొదటిపేజీ తరువాయి - చేపట్టాలని ఆదేశించారు. రేపట్ల కార్లు, సన్నవీయ్యంపై లబ్ధిదారుల అభిప్రాయాలను ప్రజల్లోకి తీసుకెళ్లాలని సూచించారు. ఇందిరమ్మ ఇళ్లు, 200 యూనిట్ల ఉచిత విద్యుత్ ను ప్రజల్లోకి తీసుకెళ్లాలని అన్నారు. విద్యావ్యవస్థపై తీసుకువస్తున్న మార్పులపై ప్రజలకు అవగాహన కల్పించాలని, ప్రభుత్వ ఆస్తులను మెడికల్ కాలేజీలతో అనుసంధానం చేయాలని, మధ్యాహ్న భోజనం ఏజెన్సీలకు ప్రతినెలా బిల్లుల చెల్లించాలని పేర్కొన్నారు.

నలుగురు బీసీ నేతలు రాజ్యసభ అవకాశం కోరుతున్నారు



మొదటిపేజీ తరువాయి - తెలంగాణ రాజ్యసభ అభ్యర్థనలపై ఎంపికపై డి.పీ.సీ.పీ. మహేశ్ కుమార్ గౌడ్ ఆసక్తికర వ్యాఖ్యలు చేశారు. సమర్థులైన నలుగురు బీసీ నేతలు రాజ్యసభ అవకాశం కోరుతున్నారని, ఒకటి లేదా రెండు స్థానాల కేటాయింపుపై రేపు స్పష్టత పన్నుందని తెలిపారు. గతంలో బీఆర్ఎస్ కేవలం కార్కెల్లో శత్రులకే పెద్దల సభలో అవకాశం ఇచ్చిందని, తెలంగాణ కోసం పోరాడిన వారిని విస్మరించినది ఆయన విమర్శించారు. అలాగే, మార్చి నెలలో కార్కెల్లో పదవుల భర్తీ ఉంటుందని వెల్లడించారు. మావోయిస్టుల అంతంపై స్పందిస్తూ... దశాబ్దాలుగా నిర్బంధం కోసం పనిచేస్తున్న వారి పట్ల తమకు గౌరవం ఉందన్నారు. కేంద్ర ప్రభుత్వం పాకిస్థాన్ తో చర్చలకు సిద్ధపడి, మావోయిస్టులతో చర్చలకు నిరాకరించడాన్ని ఆయన తప్పుబట్టారు. ఆపరేషన్ కారణం కాంగ్రెస్ వ్యతిరేకిస్తోందని పేర్కొంటూ, లోగిపోయిన మావోయిస్టుల కాంగ్రెస్ పార్టీలోకి వస్తే సాధారణ ఆహ్వానిస్తామని స్పష్టం చేశారు.

దేశంలో ఇప్పుడు ఎంతమంది ఇంటర్నెట్ ఉపయోగిస్తున్నారో తెలుసా..?

డిసెంబర్ త్రైమాసికంలో 102 కోట్లు దాటిన ఇంటర్నెట్ వినియోగదారులు
130 కోట్లకు చేరిన మొత్తం టెలిఫోన్ సబ్స్క్రిబర్లు
ఒక్కో వినియోగదారుడిపై సగటు ఆదాయం రూ 194కు పెరుగుదల



దేశంలో హై-స్పీడ్ టీఎం సేవలకు ఉన్న డిమాండ్ ను తెలియ జేస్తోంది. మొత్తం టెలిఫోన్ వినియోగదారుల సంఖ్యలోనూ భారీ వృద్ధి నమోదైంది. సెప్టెంబర్ లో 122.89 కోట్లుగా ఉన్న ఈ సంఖ్య, డిసెంబర్ నాటికి ఏకంగా 130.61 కోట్లకు పెరిగింది. త్రైమాసిక పరంగా చూస్తే ఇది 6.28 శాతం వృద్ధి. టెలికాం కంపెనీల ఆదాయాల్లోనూ డిమాండ్లు ఫలితాలు కనిపించాయి. డిసెంబర్ త్రైమాసికంలో టెలికాం రంగం స్థూల ఆదాయం రూ.1,02,475 కోట్లుగా నమోదైంది. కంపెనీలకు ఒక్కో వినియోగదారుడి నుంచి వచ్చే సగటు ఆదాయం రూ.190.99 నుంచి రూ.194.57కు పెరిగింది. ఇక బ్రాడ్ బ్యాండ్ రంగానికి నబంధించి, దేశంలో ప్రస్తుతం

భారత టెలికాం రంగం వృద్ధి పథంలో దూసుకెళ్తుంది. దేశంలో ఇంటర్నెట్ వినియోగదారుల సంఖ్య 102 కోట్లు (1.02 బిలియన్) మాత్రమే దాటింది. టెలికాం రెగ్యులేటరీ అథారిటీ ఆఫ్ ఇండియా (ట్రాయ్) మంగళవారం విడుదల చేసిన 'ఇండియన్ టెలికాం సర్వీసెస్ పెర్ఫార్మెన్స్ ఇండికేటర్' నివేదికలో ఈ విషయం వెల్లడైంది. 2025 డిసెంబర్ 31తో ముగిసిన త్రైమాసికానికి సంబంధించిన గణాంకాలను ట్రాయ్ ప్రకటించింది. నివేదిక ప్రకారం, సెప్టెంబర్ 2025 నాటికి 101.78 కోట్లుగా ఉన్న ఇంటర్నెట్ వినియోగదారులు.. డిసెంబర్ నాటికి 102.86 కోట్లకు చేరారు. ఇది 1.06 శాతం వృద్ధిని సూచిస్తోంది. వీరిలో 98 కోట్లకు

పైగా వైర్లెస్ వినియోగదారులే ఉండటం గమనార్హం. ముఖ్యంగా బ్రాడ్ బ్యాండ్ సబ్స్క్రిబర్ల సంఖ్య 100 కోట్లు (1 బిలియన్) దాటడం

920 ప్రైవేట్ కాల్ లైట్ లీవీ ఛానెల్స్ ఉన్నాయని, అందులో 335 పే ఛానెల్స్ అని ట్రాయ్ తన నివేదికలో పేర్కొంది.

శిక్షణ లేని కార్మికులతో బాణసంచా తయారీ

ఎప్పుడు పేలుతాయో తెలియని పరిస్థితి
రాష్ట్రంలో ప్రమాదకరంగా బాణసంచా తయారీ కర్మాగారాలు
కనీస అవగాహన లేనివారితో తయారీ - ఎప్పుడు సామగ్రి పేలుతాయో తెలియని పరిస్థితి
తమిళనాడు శివకాశిలో ఏటా వేల మందికి శిక్షణనిస్తున్న ప్రభుత్వం


బాణసంచా పేలుడు కర్మాగారంలో పనిచేసే కార్మికులు పాటాషియం నైట్రిక్, బేరియం, మిథైల్ కోరైట్, డెస్ట్రీన్ ఈ పేర్లు తెలిస్తే, ఆ రసాయనాల లక్షణాలు, వీటిని వేడితో కలిపితే ఏ విధమైన సమీకరణాలు ఏర్పడతాయో వీరికి తెలియదు. పదార్థాల మిశ్రమాన్ని కలిపేటప్పుడు దేని పరిమాణం ఎంతయితే, ఆ మోతాదును మించితే ఏం జరుగుతుందో ఓ అంచనా లేదు. ఈ విధమైన పేలే స్వభావం గల పదార్థాలతో పని చేసేటప్పుడు తీసుకోవాల్సిన జాగ్రత్తలే తొలగిపోయాయి. అరకొర అక్షరజ్ఞుల కలిగిన రోజువారీ కార్మికులు, బాణసంచా తయారీ కేంద్రాల్లో పని చేస్తున్నప్పటికీ, అక్కడ పని వాతావరణంపై వీరికి కనీస శిక్షణ లేదు. సీనియర్ కార్మికులను అనుసరిస్తూ వెళ్లడమే, అంతేకాకుండా ఈ పని ఎంత ప్రమాదకరమో వారికి తెలియదు. కాకినాడ జిల్లా వేట్టపాలెంలో ఇటీవల ఇటీవల సంభవించిన పేలుడులో ప్రాణాలు కోల్పోయిన వారిలో ఎక్కువమంది బాణసంచా తయారీలో కనీస అవగాహన లేనివారే. ఏపీలో లైసెన్స్ ఉన్న బాణసంచా తయారీ కేంద్రాలు కేవలం 93 మాత్రమే ఉన్నాయి. వీటిలో ఉమ్మడి తూర్పుగోదావరి జిల్లాలోనే 60 ఉండగా, అనకాపల్లి జిల్లాలో 10 ఉన్నాయి. అనధికార బాణసంచా తయారీ కేంద్రాలు దానికి బదులు లేదా ఆరు రెట్లు ఉంటాయి. ఇవన్నీ ఇప్పుడు పేలుతాయో తెలియని మందుగుండు సామాన్యే. అయితే వీటిని ఇందులో పని చేస్తున్న వేల మంది కార్మికులు జీవించాలి గాని దీనిపై ప్రమాదాలకు ప్రధాన కారణాలు: బాణసంచా సామగ్రి మందేండుకు, పేలేండుకు, రంగులను వెదజల్లేండుకు, శబ్దాలు వెలువడేండుకు అక్సిడైజర్లు, పూయల్స్, కలరెంట్స్, బైండర్స్ గా వివిధ రకాల రసాయనాలను వినియోగిస్తారు. ఇవి అత్యంత ప్రమాదకరమైనవి. వీటినింటి మిశ్రమాలు కలిపేందుకు, వినియోగించేందుకు సిబ్బందికి ప్రత్యేక నైపుణ్యం, శిక్షణ, పరికరాలు అవసరం. మోతాదులో కొంచెం తేడా వస్తే పేలుకొంటుంది. ప్రధానంగా బాణసంచా కేంద్రాల్లో పనిచేసే కార్మికులకు తగినంత శిక్షణ, అనుభవం లేకపోవడం. రసాయనాల మిశ్రమాలు కలపే ప్రక్రియలో మోతాదలలో ప్రొక్షన్, స్పార్క్ తలెత్తడంతో సంభవించే పేలుళ్లు అనధికార యూనిట్లలో తగిన వెంటిలేషన్ లేకపోవడం, నివాస గృహాల నుంచి తగినంత దూరాన్ని పాటించకపోవడం. సిబ్బంది మధ్య తగినంత దూరం పాటించకపోవడం, వ్యక్తిగత రక్షణ పరికరాలను ధరించకపోవడం, ప్రమాదాలు జరిగినప్పుడు అత్యవసర స్పందనకు తగిన యంత్రాంగం లేకపోవడం. ప్రమాదం గల రసాయనాలు: బాణసంచా తయారీలో అక్సిడైజర్లు పాటాషియం నైట్రిక్, పాటాషియం కోరైట్, పాటాషియం పెర్కోరైట్, బేరియం నైట్రిక్, స్ట్రాంటియం నైట్రిక్, సోడియం నైట్రిక్ వంటి రసాయనాలను ఉపయోగిస్తారు. ఇవి బాణసంచా వేగంగా మందేండుకు అవసరమైన అక్సిజన్ సరఫరాకు ఉపయోగపడతాయి. అంతేకాకుండా అక్సిడైజర్లతో కలిపి వేడి, గ్యాస్ ను ఉత్పత్తి చేసేందుకు పూయల్స్ గా అల్యూమినియం పౌడర్, మెగ్నీషియం, టైటానియం, సల్ఫర్, బోగ్రోపాడిని వినియోగిస్తారు. రంగులను వెదజల్లేందుకు స్ట్రాంటియం కాంపౌండ్, బేరియం, కావర్, సోడియం, కాల్షియం, బరన్ వంటి వాటిని వినియోగిస్తారు. పేలుకొనే గన్ పౌడర్ (75% పాటాషియం నైట్రిక్, 15% బోగ్రో, 10% సల్ఫర్) ఉపయోగిస్తారు. ఇంకా కొన్ని ఫ్లైస్ పౌడర్లను సైతం వినియోగిస్తారు. రసాయన పదార్థాల మధ్య బాండ్ల కోసం డెస్ట్రీన్, గమోఆరబిక్ వంటి పదార్థాలు, మిథైల్ కోరైట్ వంటి సాల్వింట్లు, బేరియం బ్రోమైడ్ వంటి పదార్థాలను వినియోగిస్తారు. కాగితాలతో పరిమితమైన నిబంధనలు: ప్రధానంగా బాణసంచా కర్మాగారాల్లో పనిచేసే సిబ్బందికి శిక్షణను ఇవ్వాలనే నిబంధనలను అవరణలో అమలు కావడం లేదు. రసాయన పదార్థాలను ఏ విధంగా వ్యవహరించేయాలో, ఏ విధంగా కలపాలో?



ఎలా నిల్వ చేయాలి?, అత్యవసర పరిస్థితుల్లో ఎలా స్పందించాలి వంటి అంశాల్లో విధిగా శిక్షణను ఇచ్చిన తర్వాత పనిలో చేర్చుకోవాలి. అన్ని ప్రమాదాల నివారణ, ప్రభుత్వ చికిత్స, వ్యర్థాలను సురక్షిత పద్ధతులలో డిస్పోజ్ చేయడంపై ప్రతి మూడు నెలలకు రిఫ్రెషర్ కోర్సులను నిర్వహించాలి. అంతేకాకుండా సూపర్వైజర్లు, ఫోర్మెన్లకు వర్తమానం, ప్రమాదాల అంచనా, భద్రతా చర్యల అమలులో ప్రత్యేక శిక్షణను అందించాలి. బాణసంచా తయారీ కేంద్రాల్లో కార్మికులకు ప్రత్యేక రక్షణ పరికరాలను ధరించాలి. కానీ ఏపీలో లైసెన్స్ ఉన్న కేంద్రాల్లోనే ఒక్కో కేంద్రాల్లో రసాయనాలను కలిపేస్తున్నారు. చాలా మందికి కనీసం కాళ్లకు చెప్పులు సైతం ఉండవు. అనధికారిక కేంద్రాల్లో పనిచేసే వారిని అవసరం లేదు. బాణసంచా కేంద్రాల్లో పేలుళ్లు, మంటలు, శబ్దాలు నుంచి రక్షణకు వ్యక్తిగత రక్షణ పరికరాలను తప్పనిసరిగా వినియోగించాలి. రక్షణ పరికరాలు తప్పనిసరి: మంటలు, వేడి నుంచి రక్షణనిచ్చే మెటీరియల్తో తయారైన పొదపు చేతుల చొక్కాలు, ప్యాంటలు, మెరుపుల నుంచి రక్షణనిచ్చే బాట్లు, గ్లోవ్స్, గర్మి లోపాలు ధరించాలి. కళ్లు, ముఖాన్ని రక్షణ కోసం సైడ్ షీల్డ్స్ ఉన్న కళ్లకాళ్లు, రసాయనాల మిశ్రింపే పనులను చేసేవారు ముఖం మొత్తాన్ని కప్పకునే విధంగా ఫుల్ ఫేస్ షీల్డ్లను ధరించాలి. వీటితోపాటు దుమ్ము, రసాయన వాయువుల నుంచి రక్షణకు శ్వాసకోశ రక్షణ వ్యవస్థలు ఉండాలి. అగ్నిమాపక పరికరాలు, స్ప్రింకల్లు, సోల్ డిటెక్టర్ వంటి పరికరాలుంటే బాణసంచా తయారీ ప్రత్యేక కార్యక్రమాలు: తమిళనాడులోని మిరున్సగర్ జిల్లా శివకాశిలో దాదాపు గత తొమ్మిది కాలంగా బాణసంచా తయారీ చేస్తున్నారు. దేశవ్యాప్తంగా వినియోగించే బాణసంచాలో 80-90 శాతం అక్కడే ఉత్పత్తిచేయడం గమనార్హం. తమిళనాడులోని సుమారు 1,500 లైసెన్స్ యూనిట్లలో అత్యధికం శివకాశి, దాని చుట్టూపక్కల చుట్టే ఉన్నాయి. అక్కడ అనధికారికంగా 8,000 యూనిట్లు ఉంటాయని ఓ ప్రాథమిక అంచనా. ఇక్కడ ఒకప్పుడు ప్రమాదాలు తరచూ జరిగేవి. కానీ ప్రభుత్వం తగిన నియంత్రణ చర్యలు చేపట్టడం, సిబ్బందికి ప్రత్యేక శిక్షణ ఇవ్వడంతో కొంతకాలంగా ప్రమాదాలనేవి అదుపులోకి వచ్చాయి. ప్రభుత్వ ప్రత్యేక శిక్షణ కేంద్రం ఏర్పాటు చేసి, ఇప్పటికే వేల మందికి శిక్షణను అందించింది. ఒక్క 2024 సంవత్సరాల్లోనే మొత్తం 7,500 మంది శిక్షణ పొందారు. అదే విధంగా పెసో, ఇతర సంస్థలతో కలిసి సూపర్వైజర్లు, ఫోర్మెన్లకు ప్రత్యేక శిక్షణను ఇస్తోంది. మధురై, శివంగి, ఢేని, దిండిగల్ జిల్లాల్లోనూ ప్రత్యేక శిబిరాలు, అవులేట్ కార్యక్రమాలను నిర్వహిస్తోంది.

మార్పు గదిలో శవాన్ని పీక్కుతిన్న కుక్క

జడ్చర్ల ప్రభుత్వ ఆసుపత్రిలో దారుణం
ప్రభుత్వ ఆసుపత్రి మార్పు గదిలో శవాన్ని పీక్కుతిన్న కుక్కలు
బహిష్కారముకని బయటకు వెళ్లి కనపడకుండాపోయిన భీమేశ్వర్ అనే వ్యక్తి
శవాగారంలోకి కుక్క వచ్చిన వెంటనే తరిమేవారన్న ఆసుపత్రి సూపరింటెండెంట్



మహబూబ్ నగర్ జిల్లా జడ్చర్ల ప్రభుత్వ ఆసుపత్రిలో సోమవారం మృత్యు విచారణ ఫలన వెలుగు చూసింది. శనివారం జడ్చర్ల మండలంలోని నాగపాల గ్రామానికి చెందిన పోతే భీమేశ్వర్ (32) అనే వ్యక్తి ఇంటి నుంచి బహిష్కారముకని బయటకు వెళ్లారు. ఆయన లారీ డ్రైవర్ గా పని చేసేవారు. దీంతో విధులకు వెళ్లారని కుటుంబసభ్యులు భావించి, వర్తించుకోకుండా ఉన్నారు. భీమేశ్వర్ రాత్రి వరకు ఇంటికి రాలేదు. దీంతో చుట్టూపక్కల వెతికినా ఎలాంటి అచాకి లభించలేదు. సోమవారం ఉదయం స్నానం చేసుకుంటే మృతదేహం తేలంతో పోలీసులు శవాన్ని జడ్చర్ల ప్రభుత్వ ఆసుపత్రి మార్పు గదిలో తరలించి కింద సేలైపే వదిలేశారు. అక్కడ నలైస భద్రత లేకపోవడంతో ఓ కుక్క లోపలకు చొరబడి శవాన్ని పీక్కుతింటూ కనిపించడం కలకలం రేపింది. ఈ దృశ్యాలు సోషల్ మీడియాలో వైరల్ గా మారాయి. ఆసుపత్రి సూపరింటెండెంట్ చంద్రకళను ఈ ఘటన వివరణ కోరగా పోస్టుమార్టం నిబ్బంది గదిలోకి తియ్యడంగానే కుక్క కూడా వెళ్లిందని, అప్పుడే సిబ్బంది దాన్ని బయటకు తరిమేవారని తెలిపారు.

ఆసుపత్రిని ఉన్నతీకరించినా - పాత దానిలోనే : జడ్చర్లలో 30 పడకల ఆసుపత్రిని 2023లో 100 పడకలకు అప్ గ్రేడ్ చేశారు. సూతన ఆసుపత్రిలో మార్పు గది సంబంధించిన పరికరాలు, ఇతర పనులకు ఇంకా ఏమీ కల్పించలేదు. దీంతో పాత ఆసుపత్రి మార్పు గదిలోనే పోస్టుమార్టంను సంబంధించిన పనులు నిర్వహిస్తున్నారు. ఇటీవల ఓ మృతదేహాన్ని మార్పు గదిలో తీసుకువచ్చి అక్కడి పరిస్థితులను చూసి రాత్రితా అంబులెన్సులోనే ఉంచి, ఉదయం పోస్టుమార్టం చేయించడం గమనార్హం. సమస్యలను ఉన్నతీకారాలకు చెబుతూ స్పందన కరవవుతోందని ఆసుపత్రి వర్గాలు వెల్లడించాయి.

ఎంపీ అరుణ ఆగ్రహం : జడ్చర్ల ప్రభుత్వ ఆసుపత్రి ఫలనపై బీజేపీ ఎంపీ డీకే అరుణ ఆగ్రహం వ్యక్తం చేశారు. అధికారుల నిర్లక్ష్యంపై విచారణ జరిపి బాధ్యులపై చర్యలు తీసుకోవాలని డిమాండ్ చేశారు. జిల్లా ఇంచార్జ్ మంత్రిగా వైద్య ఆరోగ్య శాఖ మంత్రి రామారావు రాజనర్సింపా ఉన్న రోల పరిస్థితి ఇలా ఉంటే ఇతర జిల్లాల సంగతి ఏంటని ప్రశ్నించారు. జడ్చర్ల ప్రభుత్వ ఆసుపత్రిలో జరిగిన ఫలనతో వైద్య ఆరోగ్య శాఖపై ప్రభుత్వానికి ఉన్న చిత్తకర్షి తెలుస్తుందన్నారు. వేరల ఇళ్లను కూల్చడంపై ఉన్న శ్రద్ధ పేర ప్రజలకు వైద్యం అందించడంలో లేదన్నారు.

సిబ్బందిపై సస్పెన్షన్ నేలు : జడ్చర్ల పాత ప్రభుత్వ ఆసుపత్రి ఫలనతో వైద్య శాఖ శలవైపోయింది. దీంతో వైద్య విధాన పరిషత్ కమిషన్ అజయ్ కుమార్ వెంటనే ఆసుపత్రిని పరిశీలించారు. మార్పు గదిలో ఉన్న మృతదేహాన్ని కుక్కలు పీక్కుతిన్న ఫలనపై విచారణకు ఆదేశించారు. జడ్చర్ల ఆసుపత్రి సూపరింటెండెంట్ చంద్రకళ, ఆర్ఎంసో హరినాథ్, ద్యూటీ డాక్టర్, ఎంఎన్ఎల్ ను విధుల నుంచి సస్పెండ్ చేశారు.

అధికారుల చుట్టూ తిరగాల్సిన పనిలేదు

ఇక్కడ ఏ సర్టిఫికేట్ అయినా ఆన్ లైన్ లోనే
రాష్ట్రంలో సైలెట్ ప్రాజెక్టు కింద ఆదాయ ప్రవహతలూ జారీ ప్రక్రియ
దశల వారిగా కుల, నివాసం వంటి ఇతర ప్రవహతలూ సులువుగా జారీ చేసే విధానం
ఇబ్బందులు దూరం చేసేలా ప్రభుత్వ విధానం



చదువు కోసం, ఉద్యోగాల కోసం ఇన్ కమ్ సర్టిఫికేట్ కావాలంటే మీ సేవ కేంద్రంలో అప్లై చేసుకుని, ఆ తర్వాత ఆ దరఖాస్తుకు జర చేసిన ఆదార్, రేషన్ కార్డు, ఇతర పత్రాలతో రెవెన్యూ ఆఫీసుకు వెళ్లి సిబ్బందిని బతిమాలే రోజులు త్వరలోనే దూరం కానున్నాయి. మీ సేవ కేంద్రం ద్వారా ఆన్ లైన్ లో చేసిన పేపర్ల ఆధారంగా ఎక్కడికీ వెళ్లకుండానే సర్టిఫికేట్లు జారీ చేసే పాఠకర్తక సేవలకు తెలంగాణ ప్రభుత్వం తీవ్రంగా మద్దతిచ్చింది. సైలెట్ ప్రాజెక్టు కింద తొలుకు అత్యవసరంగా భావించే ఇన్ కమ్ సర్టిఫికేట్ జారీ ప్రారంభం కాగా, దశలవారిగా క్యాస్ట్, రెసిడెన్షియల్ వంటి ఇతర ప్రవహతలూ సులువుగా జారీ చేసే విధానం అందుబాటులోకి తీసుకురానున్నారు. చేతులు తడవనిదే పని కాదు : వ్యక్తిన దగ్గర నుంచి చనిపోయే వరకు ప్రతి వ్యక్తి ఏదో ఒక సందర్భంలో రెవెన్యూ ఆఫీసులో అడుగుపెట్టాల్సి ఉంటుంది. ఇదే అందుగా అక్కడ కొంతమంది సిబ్బంది అమానుకుల అవసరాలను అసరాగా చేసుకుని అన్ని సమస్యలను ఉన్నా, చేతులు తడవనిదే సర్టిఫికేట్లు జారీ చేయడం లేదనే విమర్శలు పెద్ద ఎత్తున ఉన్నాయి. మీ సేవ ద్వారా దరఖాస్తు సమర్పించినా మళ్లీ క్యాంపయూనిక, రెవెన్యూ సిబ్బంది వద్దకు పరుగులు పెడుతున్న తరుణంలో దరఖాస్తుదారుల ఇబ్బందులు దూరం చేసేలా సర్కారు కొత్త విధానం ఉపలబ్ధిచేస్తుంది.

ఎప్పటికప్పుడు అధికారుల పర్యవేక్షణ : మీ సేవ ద్వారా అప్లై చేసే దరఖాస్తు తొలుకు గ్రామ రెవెన్యూ పాలనాధికారి (జీపీవో) లాగిన్ లోకి వస్తుంది. ఆయన విచారణ తర్వాత మండల రెవెన్యూ ఇన్ స్పెక్టర్ (ఎంఆర్ఐ), తదనంతరం ఆర్ఐ నేరుగా డిప్యూటీ తహసీల్దార్ (డిటీ) లాగిన్ కి చేరవేయాలి. ఆన్ లైన్ లో ఎప్పటికప్పుడు ఉన్నతాధికారులు జిల్లా, రాష్ట్రస్థాయిలో పర్యవేక్షణ చేస్తుంటారు. దీంతో రెవెన్యూ సిబ్బంది ఎలాంటి నిర్లక్ష్యం చేసే వీలుండదు. ఇప్పటికే చాలా చోట్ల ఆదాయ పత్రాన్ని ఆన్ లైన్ లో ప్రవేశపెట్టే ప్రక్రియ మొదలైనందు ఆడిటార్ల జిల్లా మీ సేవ విభాగం మేనేజర్ బండి రవి తెలిపారు.

ఆఫీసులకు రాకుండా పనులు జరగాలి : ఇటీవల ఐఎన్ఎల్లో సీఎం రేవంత్ రెడ్డి ఉన్నతస్థాయి సమీక్షా సమావేశం నిర్వహించారు. ప్రజలు ఇంటి నుంచే ఆన్ లైన్ ద్వారానే అన్ని సేవలు పొందేలా సాంకేతిక సంస్కరణలు తేవాలని అధికారులందరికీ సూచించారు. విద్యుత్ మీటర్, ఇంటి నిర్మాణానికి పర్యవేక్ష, నల్ల కనెక్షన్ ఇలా ప్రభుత్వం నుంచి పొందాల్సిన అనుమతులు, సేవలకు ప్రజలు ఆఫీసులకు రావాల్సి అవసరం లేకుండా పనులు జరగాలని ఆదేశాలు జారీ చేశారు. ఏ పైలు, ఏ అర్బీ ఎక్కడ ఉంటే ఆఫీసేషన్ చేసిన వ్యక్తి తెలుసుకునే విధంగా సులభమైన పద్ధతులు ఉండాలన్నారు. అలాగే రైతుల భూ సమస్యలు వేగంగా పరిష్కరించే విధంగా ఉండాలన్నారు.

ఈ-ఆఫీస్, డిజిటల్ గవర్నెన్స్ విధానం అమలు చేయండి : సమూల మార్పులతో సాంకేతిక సంస్కరణలు అమలు చేసేందుకు సీనియర్ ఐఎన్ఎల్ జయ్ రంజన్ ఆధ్వర్యంలో ప్రత్యేక కమిటీ వేయాలని సీఎం రేవంత్ రెడ్డి ఆదేశించారు. 3 వారాల్లో కమిటీ తన నివేదికను ప్రభుత్వానికి అందించాలని నిర్దేశించారు. ప్రతి విభాగం ఈ-ఆఫీస్ విధానం, డిజిటల్ గవర్నెన్స్ అమలు చేయాలని, అన్ని శాఖలకు సంబంధించిన డేటా నిల్వ చేస్తున్న పాత కాం సంస్కరణలను వచ్చే 20 ఏళ్లకు సరిపడేలా క్లౌడ్ లో ఆప్ లోడ్ చేసుకోవాలని స్పష్టం చేశారు. మహాశక్తి, రేషన్ కార్డులు, రూ.500కు గ్యాస్ సిలిండర్, 200 యూనిట్లతోపాటు ఉచిత విద్యుత్, ఆరోగ్య శ్రీ వంటి సంక్షేమ పథకాలు అర్హులైన వారందరికీ చేరాలన్నారు. సొంత స్థలం ఉంది ఇల్లు లేని వారందరికీ ఇందిరమ్మ ఇళ్లను వెంటనే అందించాలన్నారు. రేషన్ కార్డులు అప్లై చేసుకునే ప్రక్రియ నిరంతరం కొనసాగాలని సీఎం రేవంత్.

టెక్నాలజీతో అటవీ జంతువుల సంరక్షణ

కూటమి సర్కారు ముందడుగు
నేడు హనుమాన్ ప్రాజెక్టు ప్రారంభించనున్న
పవన్ కల్యాణ్, లోకేశ్
ప్రపంచ వన్యప్రాణుల దినోత్సవం సందర్భంగా
మంగళగిరిలో కార్యక్రమం
11 అంశాలతో హనుమాన్ ప్రాజెక్టును
రూపొందించిన అటవీశాఖ



చేయనున్నారు. ఏనుగుల సంవారం ఏ ప్రాంతంలో ఎక్కువగా ఉంది. గుంపులుగా తిరిగి ఏనుగులతో పాటు ఒంటరి ఏనుగులు సమాచారం తెలిసేలా రాజమండ్రిలోని ఏనుగుల సంరక్షణ కేంద్రం నుంచి అనుమతి కూడా తీసుకున్నారు. ఇదే సాంకేతికతతో ఇటీవల రాజమండ్రి ప్రపంచ వన్యప్రాణుల దినోత్సవం సందర్భంగా ప్రజలు పడుతున్న ఇబ్బంది తప్పించటంపై ఉపముఖ్యమంత్రి పవన్ కల్యాణ్ సూచన మేరకు అటవీశాఖ అధికారులు కనరత్న చేశారు. అటవీ ప్రాంతాల్లో వన్యప్రాణులకు ఎదురవుతున్న సమస్యల తగ్గించటం సహజ జనాభాలోకి జంతువులు వచ్చి ప్రజలను ఇబ్బంది పెట్టకుండా చూపేందుకు హనుమాన్ పేరిట కార్యక్రమం రూపొందించారు. నాలుగు నెలల క్రితం పవన్ కల్యాణ్ చిత్తూరు జిల్లా అటవీ ప్రాంతానికి చెల్లినప్పుడు అటవీశాఖ అధికారులు దీనిపై పరీక్షించి ప్రజలతో పనిచేసే ఇచ్చారు. 11 అంశాలతో కూడిన ఈ ప్రాజెక్టును సంబంధించి పరిశోధన మార్పులు చేర్పులు చేసే ప్రపంచ వన్యప్రాణుల దినోత్సవం సందర్భంగా ప్రారంభించనున్నారు. జంతు సంవారానికి సంబంధించిన సమాచారం ఎప్పటికప్పుడు ప్రజలకు చేరేసేందుకు వీలుగా గతంలో ఉన్న యాప్ అప్డేట్ చేశారు. ఏనుగులతో పాటు వన్యప్రాణులకు ప్రత్యేక రేడియో కాలర్ వ్యవస్థ ఏర్పాటు

చేయనున్నారు. ఏనుగుల సంవారం ఏ ప్రాంతంలో ఎక్కువగా ఉంది. గుంపులుగా తిరిగి ఏనుగులతో పాటు ఒంటరి ఏనుగులు సమాచారం తెలిసేలా రాజమండ్రిలోని ఏనుగుల సంరక్షణ కేంద్రం నుంచి అనుమతి కూడా తీసుకున్నారు. ఇదే సాంకేతికతతో ఇటీవల రాజమండ్రి ప్రపంచ వన్యప్రాణుల దినోత్సవం సందర్భంగా ప్రజలు పడుతున్న ఇబ్బంది తప్పించటంపై ఉపముఖ్యమంత్రి పవన్ కల్యాణ్ సూచన మేరకు అటవీశాఖ అధికారులు కనరత్న చేశారు. అటవీ ప్రాంతాల్లో వన్యప్రాణులకు ఎదురవుతున్న సమస్యల తగ్గించటం సహజ జనాభాలోకి జంతువులు వచ్చి ప్రజలను ఇబ్బంది పెట్టకుండా చూపేందుకు హనుమాన్ పేరిట కార్యక్రమం రూపొందించారు. నాలుగు నెలల క్రితం పవన్ కల్యాణ్ చిత్తూరు జిల్లా అటవీ ప్రాంతానికి చెల్లినప్పుడు అటవీశాఖ అధికారులు దీనిపై పరీక్షించి ప్రజలతో పనిచేసే ఇచ్చారు. 11 అంశాలతో కూడిన ఈ ప్రాజెక్టును సంబంధించి పరిశోధన మార్పులు చేర్పులు చేసే ప్రపంచ వన్యప్రాణుల దినోత్సవం సందర్భంగా ప్రారంభించనున్నారు. జంతు సంవారానికి సంబంధించిన సమాచారం ఎప్పటికప్పుడు ప్రజలకు చేరేసేందుకు వీలుగా గతంలో ఉన్న యాప్ అప్డేట్ చేశారు. ఏనుగులతో పాటు వన్యప్రాణులకు ప్రత్యేక రేడియో కాలర్ వ్యవస్థ ఏర్పాటు

సంపూర్ణ చంద్రహాసం - యాదగిరిగుట్ట ఆలయం మూసివేత

సంపూర్ణ చంద్రహాసం దృష్ట్యా యాదగిరిగుట్ట
ఆలయాన్ని మూసివేసిన అర్చకులు
సంప్రాకృత, ఆలయ శుద్ధి అనంతరం నిత్యా
పూజలు చేసే దర్శనానికి భక్తులకు అనుమ
ఆలయాన్ని మూసివేసిన అర్చకులు, అధికారులు



వల ఆర్చిత సేవలు రద్దు చేశారు. ఇప్పటికే తిరుపతిలో సర్వదర్శన టోకెన్ల జారీ నిలిపివేసిన అధికారులు రేపు త్రీవారి సర్వదర్శన టోకెన్లు జారీ పునఃప్రారంభించారు. నేడు శ్రీవాణి శ్రుంగుల దాతల వికేంద్ర విక్రమాలను కూడా నిలిపివేశారు. విమానాశ్రయంలో 200, రోజువారీ ఆన్ లైన్ టికెట్లు జారీని టీటీడీ నిలిపివేసింది. భద్రాచలంలోని ఆలయాన్ని ఉదయం 8.30 గంటలకు మూసివేశారు. సంప్రాకృత అంతరంగం రాత్రి 8 గంటలకు భక్తులకు

దర్శనాలు ఉంటాయని అధికారులు తెలిపారు. జగిత్యాల జిల్లాలో వైభవంగా ధర్మపురి లక్ష్మీనరసింహస్వామి బ్రహ్మోత్సవాలు నిర్వహించారు. అనంతరం స్వామివారికి బ్రహ్మ పుష్పాధిలో తెప్పోత్సవం, ధోలోత్సవం జరిగింది. చంద్రగ్రహణం దృష్ట్యా ఉదయం 9 గంటలకు లక్ష్మీ నరసింహస్వామి ఆలయం మూసివేశారు. బుధవారం ఉదయం సంప్రాకృత, గ్రహణ వోమం అనంతరం భక్తుల దర్శనానికి అనుమతి ఉంటుంది వెల్లడించారు.

టికెట్ల జారీ నిలిపివేసిన టీటీడీ : ఇవాళ త్రీవారి ఆలయంలో